

---

Heydər Əliyev Fondu, Təhsil Nazirliyi, Gənclər və İdman Nazirliyinin tərəfdaşlığı ilə keçirilən və AzTV-də yayımlanan bilik yarışlarında 12 komanda Azərbaycan, Ukrayna, Belarus, Almaniya, Gürcüstan, Moldova, Özbəkistan, Estoniya, Rusiya, ABŞ və Türkmənistanın yığma komandaları, eləcə də "Bakı" klubunun yığma komandası iştirak edib.

Azərbaycanın "Bakı" yığma komandası ilə Estoniya yığma komandası arasında keçirilmiş ilk oyun 4:5, ABŞ yığma komandası və Almaniya yığma komandasının qarşılaşması isə 5:4 hesabı ilə başa çatıb. Estoniya və ABŞ yığma komandaları arasındakı ilk final qarşılaşmasında 5:2, ikinci final oyununda isə 4:5 hesabı qeydə alınıb və Estoniya komandası yarımfinala çıxıb.

Belarus və Gürcüstan yığma komandaları arasındakı oyun 5:4, Ukrayna və Özbəkistan yığma komandalarının qarşılaşması isə 5:2 hesabı ilə yekunlaşıb. Final oyununda Ukrayna yığma komandası Belarus yığma komandasına qalib gəlib (1:5; 5:2).

Üçüncü qarşılaşmada Moldova yığma komandası Rusiya yığma komandasına (5:4) qalib gəlib. Sonra isə Azərbaycan yığma komandası Türkmənistan yığma komandasından (5:4) üstün olub. Final oyununda Azərbaycan yığması Moldova komandasını məğlub (5:2; 5:1) edib.

Belarus və Rusiya yığma komandaları arasındakı oyunda bərabərlik (4:6; 5:4) qeydə alınıb. Əlavə sualı doğru cavablandırın Belarus yığma komandası finala yüksəlib.

Digər finalçı isə Azərbaycan və ABŞ yığma komandalarının qarşılaşmasında müəyyənləşdirilib. Azərbaycan yığma komandası ABŞ yığma komandasına 5:1 və 5:3 hesabı ilə qalib gələrək finala çıxıb.

Gərgin mübarizə şəraitində keçən final oyununda Azərbaycan yığma komandası Belarus yığma komandasını (6:4; 3:5; 5:4; 3:5; 6:4) məğlub edərək Azərbaycan Respublikası Prezidentinin Kuboku uğrunda beynəlxalq breyn-rinq turnirinin qalibi olub.